

# 'Oku Founga Fēfē Hono Kākaa'i Kitautolu 'e Sētane?

Nā'e fakatokanga mai  
'a Nifai fekau'aki mo  
e ngaahi olopoto kākā  
'a e tēvoló.

## 1. 'ITA KI HE LELEÍ (2 Nifai 28:20)

'Oku founga fēfē hono ue'i 'e  
Sētane e kakaí ke nau 'ita 'i he  
ngaahi me'a lelei?

Ko ha ngaahi me'a lelei eni 'e ni'ihí 'e lava ke 'ahi'ahi'i  
'e Sētane e kakaí ke nau 'ita ki ai:

- Nofo-malí mo e fāmili tukufakaholó
- Anga'ofa mo manava'ofa ki he taha kotoa pē, 'o kau ai e  
ni'ihí 'oku nau kehekehe meiate koe
- Tui fakalotu kuo fokotu'u

## 2. FAINGOFUÁ I MO E FAKAFIEFIEMĀLIÉ (2 Nifai 28:21)

'Oku founga fēfē hono  
ngaohi 'e Sētane e kakaí  
ke nau matu'aki fiemālie  
'o 'ikai toe tokanga ke  
tau'i e kovi pe ta'ofi 'enau feinga ke tupulaki  
fakalaumālié?

Ko ha ngaahi loi eni 'e ni'ihí 'e  
lava ke talamai 'e he tēvoló ke tau  
**fakafiefiemālie** ai:

- Ko e me'a pē 'oku mahu'ingá ko e fiefia  
'i he mo'uí mo ma'u me'a lelei.
- Ko e hā pē ha me'a 'oku faingata'a pe  
ta'efakafiemālie kiate kitautolu  
'oku kovi ia, ko ia ai, faka-  
'ehi'ehi mei ai.
- Ko e koloa pē ke hā ngali  
lelei e me'a kotoa, ko  
e me'a pē ia 'oku  
mahu'ingá.

'Oku feinga'i fēfē 'e Sētane e kakaí ke ta'ofi  
'enau tui 'oku 'i ai ha tokotaha kovi pea 'e  
fakamaau'i kitautolu 'e he 'Otuá?

Ko ha ngaahi loi eni 'e ni'ihí 'e feinga 'a  
Sētane ke fakatauvelé'i 'aki kitautolu 'oku  
**'ikai ha kovi** pea **'ikai ha ngaahi nunu'a**:

- Ko e mo'uí pē 'eni, fiefia ai.
- Kapau 'okú ke ongo'i 'oku sai, fai ia.
- Vakavakai holo. 'Oku 'ikai tautea'i e  
kau faj angahalá ia. Ko e hā 'oku  
'ikai ke ke fiefia ai hangē ko  
kinautolú?

## 3. 'IKAI HA TĒVOLO, 'IKAI HA KOVI, 'IKAI HA NGAHI NUNU'A (2 Nifai 28:22)

### KO E FAKA'EHÍ'EHÍ MEI HE KĀKĀÁ

Fakakaukau ke toe vakai'i  
e lea 'a Palesiteni Tāleni H.  
'Oakesi 'i he konifelenisi lahi  
'o 'Okatopa 2004, "Be Not  
Deceived," ke ma'u 'ene fale'i  
ki he founga ke faka'ehi'ehi ai  
mei hano kākaa'i koe.